



కేంద్ర, స్థానిక కార్యదర్శులు, ఇతర పదవిదారులు పరిస్థితులకనుగుణంగా ప్రచారము కొరకు ప్రణాళిక రచించవలెను, ప్రతి అహ్మది, ఖుద్దామ్, అన్సార్, లజ్కా కూడ ప్రచారముకై సమయము కేటాయించవలెను, మనము ప్రేమ, అనురాగము, ఇస్లాం అందమైన బోధన ద్వారా ప్రజల హృదయములను జయించవలెను

హజ్రత్ అమీరుల్ ముమిన్లీన్ ఖలీఫతుల్ మసీహిల్ ఖామిస్ అయ్యుద్దహుల్లాహు తాలా జనసైహిల్ అజీజ్ 20.04.2018
తేదీ - మస్జిద్ మస్జిద్ బఖారత్, ఫ్లెయిన్ లో ప్రసంగించిన ఖుత్బా జమా సారాంశము

తషహూద్, తఅవ్వజ్, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బినసైహిల్ అజీజ్ ఈ క్రింది సూక్తిని పఠించారు.

وَمِنْ أَحْسَنَ قَوْلِ نَبِيِّنَا صَلَّى اللَّهُ عَلَيْهِ وَسَلَّمَ وَأَقْوَمَ مِنْ أَمْرِهِ (హామీం అస్సజ్జహ్: 34)

ఈ సూక్తి అనువాదమిట్లు గలదు. అల్లాహ్ వైపు పిలుచు, సత్కార్యములొనరించు వాని కంటే ఉత్తమడెవడుండగలడు. ఇదియుననును. నిశ్చయముగా నేను సంపూర్ణ విధేయులలోని వాడను.

ఒక విశ్వాసి ప్రత్యేకతలన్నిటిని ఈ సూక్తి స్పష్టము చేయుచున్నది. అల్లాహ్ తఆలా సూచించిన ఈ మూడు విషయములు లేదా విశిష్టతలు ఎవరిలోనైనా వున్నచో అతని జీవితములో, సమాజములో విప్లవము ఏర్పడవచ్చును. ఆ మూడు ఇట్లు గలవు. అల్లాహ్ వైపు ఆహ్వానించుట, సత్కర్మలు చేయుట, విధేయత, వినయమును చూపుట. నేను అల్లాహ్ తఆలా, అతని ప్రవక్త మాటలన్నిటిని ఆచరించువాడనని లేదా ఆచరించుటకు సాధ్యమైనంత వరకు కృషి చేస్తానని ప్రకటించవలెను. ఈ విషయములలో మొదటిది ఒక విశ్వాసి ధార్మిక విద్య నేర్చుకొని, ఇతరులకు నేర్పించువాడగును. ఇతరులను పైతాన్ పిడికిలి నుండి రక్షించుటకు మనసులో ఒక వ్యాకులత, శ్రద్ధ వున్నప్పుడే ఇతరులకు నేర్పించేందుకు ఆసక్తి కలుగును. దైవభీతి కలిగి, అతని సామీప్యమును అన్వేషించువారే ఈ విధముగా ప్రయత్నము, కృషి చేయవలెను.

రెండవ ప్రత్యేకత సత్కర్మలు చేయుట అనగా అల్లాహ్ తఆలా, అతని దాసుల హక్కుల వైపు దృష్టి సారించడమే కాక స్వయముగా తానొక ఆదర్శముగా నిలిచి ఇతరులకు స్ఫూర్తిగా నిలువవలెను. లేనిచో మీ ధార్మిక విద్య కూడ నిరుపయోగమగును. అల్లాహ్ తఆలా వైపు ఆహ్వానించు సేవ కూడ నిష్ప్రయోజనమై అసఫలమగును.

మూడవ విశిష్టతను ఇట్లు తెలిపెను. అనగా నేను సంపూర్ణ విధేయులలోని వాడను అనగా అల్లాహ్, అతని ప్రవక్త ఆదేశములను సంపూర్ణముగా విశ్వసించడమే కాక నా జీవితములో భాగముగా చేసుకుంటానని ప్రకటించవలెను. ఈ కాలములో అల్లాహ్ తఆలా ఒక జమాఅత్ను స్థాపించదలచెను, కనుక అతడు స్థాపించెను. అతనితో కలిసి వుండుట అనివార్యము.

హుజూరె అన్వర్ ఇట్లనిరి. మనము ప్రచారములో సఫలమైనప్పుడు, మన పుణ్యములు సత్కర్మలు అయినప్పుడు, హజ్రత్ మసీహ్ మౌవూద్ అలైహిస్సలాతు వస్సలాం తరువాత ఖిలాఫత్ వ్యవస్థ పట్ల పూర్తి విధేయతలైనప్పుడు, ఖిలాఫత్ అధ్వర్యములో కొనసాగుచున్న వ్యవస్థకు సహకరించువారైనప్పుడే ఈ విధేయతతో కూడిన సంపూర్ణ ప్రమాణములు ఏర్పడవచ్చును. వ్యవస్థను అర్థము చేసుకొని, ఒకరు మరొకరి హక్కులు చెల్లినప్పుడే మన వ్యక్తిగత, సమైక్య ప్రయత్నములలో శుభము ఏర్పడును. అల్లాహ్ తఆలా తన వాగ్దానము మేరకు, ఆన్ హజ్రత్ సల్లల్లాహు అలైహి వస్సలం భవిష్యవాణి ప్రకారము హజ్రత్ మసీహ్ మౌవూద్ అలైహిస్సలాతు వస్సలాంను పంపెననుటలో ఎలాంటి సందేహము లేదు. దైవ వాగ్దానముల మేరకు వారి ద్వారా ఏ పనులు పూర్తి కావలసి వున్నయో అవి తప్పక పూర్తి అగును. కొన్ని వారి జీవితములోనే పూర్తి అయ్యెను, మరి కొన్ని వారు పరమపదించిన తరువాత పూర్తి కావలసి వుండెను, అగుచున్నవి. వారి ద్వారా ఇస్లాం సందేశము ప్రపంచ నలుమూలలో వ్యాపించుచున్నది. సత్యవంతులు క్రమేణ అహ్మదియ్యత్ ఇస్లాంలో ప్రవేశించుచున్నారు. అల్లాహ్ తఆలా పవిత్ర

ఖుర్ఆన్‌లో ఇట్లనెను. **بِسْمِ اللَّهِ الرَّحْمَنِ الرَّحِيمِ** అనగా నేను, నా ప్రవక్త తప్పక విజయులగుదుము. హజ్రత్ మసీహ్ మౌవూద్ అలైహిస్సలాతు వస్సలాం ఇట్లనిరి.

అతని ప్రవక్త అని నేను ఎందుకటున్నాననగా ఆదమ్ కాలము నుండి ఆన్‌హజ్రత్ సల్లల్లాహు అలైహి వసల్లం వరకు ఎల్లప్పుడు ఈ సూక్తి భావము నిజమయ్యెను. కనుక ఇప్పుడు కూడ నా గురించి ఇది నిజమగును.

హుజూరె అన్వర్ ఇట్లనిరి. హజ్రత్ మసీహ్ మౌవూద్ అలైహిస్సలాం నాటిన బీజము ఇప్పుడు మంచి పంటగా తయారై ప్రపంచములో వ్యాపించెను, వ్యాపించుచున్నది. నేను నీకు సహకరిస్తానని కూడ వారికి అనేక దైవవాణీలు అందెను. అతడిట్లనెను. **بِسْمِ اللَّهِ الرَّحْمَنِ الرَّحِيمِ** అనగా అల్లాహ్ తఆలా తన ధర్మములో నీకు సహకరించును. మరొక దైవవాణీ ఇట్లు గలదు. **بِسْمِ اللَّهِ الرَّحْمَنِ الرَّحِيمِ** అనగా అల్లాహ్ తఆలా తన తరపున నీకు సహకరించును. నీకు భూమి అంచుల వరకు గౌరవము ప్రసాదింతునని కూడ ఒక దైవవాణి గలదు. మరల ఇట్లనెను. నేను నీ ప్రచారమును ప్రపంచ నలుమూలల వరకు అందింతును. వారి సందేశము ప్రపంచములో వ్యాపించుననుటలో ఎలాంటి సందేహము లేదు. ఆన్‌హజ్రత్ సల్లల్లాహు అలైహి వసల్లం నిజమైన ప్రేమికునిగా, ఒక వీరునిగా ప్రపంచము వారిని గుర్తించును. ఎమ్.టి.ఎ. ద్వారా అల్లాహ్ తఆలా ప్రచారమును అందించుచున్నట్లు మనము చూచుచున్నాము. హజ్రత్ మసీహ్ మౌవూద్ అలైహిస్సలాతు వస్సలాంతో చేయబడిన వాగ్దానముల ఫలితమిది. నా ఖుత్బాలు, ఎమ్.టి.ఎ.లోని వివిధ కార్యక్రమముల ద్వారా అనేక మంది అహ్మదియ్యత్‌లో ప్రవేశించుచున్నారు. ఏ విధముగా ఎమ్.టి.ఎ. దర్శించి, మీ ఖుత్బాల ప్రభావము మాపై పడినందున మేము ఎలా అహ్మదియ్యత్‌ను స్వీకరించామోనని నాకు చాలా మంది లేఖలు వ్రాస్తారు. ఇవి అల్లాహ్ తఆలా పనులు, వారి వాగ్దానములు. ఇవి తప్పక పూర్తి అగును. ఇన్‌షాఅల్లాహ్. అల్లాహ్ తఆలా తన బాధ్యతగా తీసుకున్న పని గురించి ప్రతి అహ్మది ప్రాముఖ్యతనివ్వవలెను. దీనిలో భాగస్వాములై మనము పుణ్యము పొందవచ్చును. అల్లాహ్ తఆలా ప్రీతిని పొందువారు కావలెను. స్పెయిన్‌లోని అహ్మదీయులకు ప్రత్యేకంగా సూచించుచు హుజూరె ఇట్లనిరి. ఇక్కడ స్పెయిన్‌లో మీరుంటున్న వ్యక్తులు సమయము కేటాయించవలెను అనగా నెలకు కనీసం ఒకటి రెండు రోజులు ప్రచారము కొరకు కేటాయించవలెను. ఇక్కడి ప్రజల మనసును బట్టి ప్రచారము కొరకు వివిధ పద్ధతులను అన్వేషించగలరు. కేంద్ర, స్థానిక కార్యదర్శులు, ఇతర పదవిదారులు పరిస్థితులకనుగుణంగా ప్రచారము కొరకు ప్రణాళిక రచించవలెను. ప్రతి అహ్మది, ఖుద్దామ్, అన్సార్, లజ్బు కూడ ప్రచారముకై సమయము కేటాయించవలెను. గత ఏడు, ఎనిమిది వందల సం॥ల క్రితం ఇక్కడి ముస్లిములు ఖడ్గ భయముతో క్రైస్తవులుగా మార్చబడిరి. కాని మనము ప్రేమ, అనురాగము, ఇస్లాం అందమైన బోధన ద్వారా హృదయములను జయించవలెను. నేటికి 35, 40 సం॥ల క్రితం వున్న పరిస్థితి ఇప్పుడు స్పెయిన్‌లో లేదు. నేడు సందేశము అందించడములో లోపము వున్నచో మనలోనే వున్నది. ఇక్కడి వివిధ నగరములలో అనగా మొరాకు, ఇతర అరబ్ దేశముల ప్రజలు ఇక్కడికి వచ్చి నివాసముంటున్నారు. అరబ్బీ మాట్లాడేవారిచే వారి ప్రాంతములో ప్రచారము చేయవలెను. అరబ్బీ లిటరేచర్ పంచి పెట్టవలెను.

హుజూరె అన్వర్ ఇట్లనిరి. ఇక్కడ నివాసముంటున్న అహ్మదీ పదవిదారులు, మురబ్బీలు దీని గురించి ఒక గట్టి, వరుస కార్యాచరణ నిర్వహించవలెను. పరస్పరం సహకరించుకోవలసిన అవసరమున్నది. వ్యక్తిగతాన్ని ప్రక్కకు పెట్టి జమాఅత్ ప్రయోజనములకు ప్రాధాన్యతనివ్వవలసిన అవసరమున్నది. అహ్మదీయులమై మనము మన బాధ్యతలను నిర్వహించవలసిన అవసరమున్నదని గ్రహించవలెను. సంవత్సరం తరువాత క్రొత్త మురబ్బీలు ఇక్కడికి వచ్చి నెల రోజులు లిటరేచర్ పంచిపెట్టడంతో ఉద్దేశము పూర్తి కాదు.

ఒక నిజమైన విశ్వాసికి అల్లాహ్ తఆలా అప్పగించిన కార్యము అనగా అల్లాహ్ వైపు ఆహ్వానమును మేము కూడ పూర్తి చేయాలనే ఒక ఉత్తేజము ఏర్పరచవలసిన అవసరమున్నది. ప్రచార మార్గములను అన్వేషించు బాధ్యత అందరికంటే ఎక్కువ మురబ్బీలది. అనంతరం జమాఅత్ సభ్యులకు తెలిపి, వారిని తమకు తోడుగా తీసుకెళ్లగలరు. ఆర్థిక ఇబ్బందులున్నచో అమీర్ జమాఅత్ పరిష్కరించవలెను. ఇది అమీర్ జమాఅత్‌ల కర్తవ్యము. జమాఅత్ సభ్యులు కూడ పూర్తిగా సహకరించవలెను. నాకు వ్రాయగలరు. ప్రచార కార్యదర్శి, మురబ్బీలు, జమాఅత్ సభ్యులకు శతవిధాలా సహకరించవలెను. ఇస్లాం కోల్పోయిన వైభవమును మనము ఈ పద్ధతి ద్వారనే మరల తీసుకొని

రాగలము. హజ్రత్ మసీహ్ మౌవూద్ అలైహిస్సలాం ఇట్లనిరి.

ఈ కాలమెంతో శుభకరమైనది. ఎందుకనగా ఈ అంధకార కాలములో అల్లాహ్ తఆలా కరుణించి ఆన్ హజ్రత్ సల్లల్లాహు అలైహి వసల్లం వైభవమును ప్రత్యక్షపరచుటకు సంకల్పించెను. ఈ కాలము కంటే ఎక్కువ అరణ్యము, ఆన్ హజ్రత్ సల్లల్లాహు అలైహి వసల్లంను అవమానించడం, పవిత్ర ఖుర్ఆన్ ను కించపరచడం ఎప్పుడైనా జరిగిందా అని ఇస్లాం కొరకు ఒక వ్యాకులత కలిగివుండి దాని గౌరవము, ప్రాధాన్యత తమ హృదయములలో కలిగివున్న వ్యక్తులను నేను ప్రశ్నించదలచితిని. ఆన్ హజ్రత్ సల్లల్లాహు అలైహి వసల్లం గౌరవము అల్లాహ్ తఆలాకు ఇష్టము లేదా? అతనెందుకు ఈ అంధకార కాలములో ఒక ఆకాశ సంస్థను స్థాపించడు? కన్నులు మూసుకున్న వారు దానిని చూడలేరు. వాస్తవానికి ఈ సంస్థ సూర్యుని వలె ప్రకాశించుచున్నది. దాని సంకేతములు, చిహ్నముల సాక్షులను సమకూర్చినచో ప్రపంచములో ఏ చక్రవర్తి సైన్యము వారికి సమానంగా నిలువదు.

హుజూరె అన్వార్ ఇట్లనిరి. ఈ వైభవమును అల్లాహ్ తఆలా ప్రదర్శించుచున్నాడు. ఇక్కడ కూడ ప్రెస్, ప్రజలకు దృష్టి కలుగుచున్నది. ప్రపంచములోని కొన్ని దేశములలో ఇది బాహాటంగా బహిర్గతమగుచున్నది. హజ్రత్ మసీహ్ మౌవూద్ అలైహిస్సలాం ఒక చోట ఇట్లనిరి. వయసు పెరగాలని ఆశించువారు ప్రచార కార్యక్రమములో నిమగ్నము కావలెను. ధార్మిక సేవలో నిమగ్నమైన వారు ఆయా కార్యమును లేదా సేవను పూర్తి చేసేంత వరకు కరుణించబడుదురు. వయసు పెరగాలని ఆశించువారు సాధ్యమైనంత వరకు ధార్మిక సేవలో వినమ్రతతో తమ జీవితమును గడపవలెను. నేడు ఈ ఔషధము ఎంతో సఫలమగును. ఎందుకనగా నేడు ధర్మమునకు ఇటువంటి వినమ్రులు అవసరమున్నారు. ఈ విషయము లేనిచో ఆయువుకు ఎలాంటి నమ్మకము లేదు. వృధా అగును.

హుజూరె అన్వార్ ఇట్లనిరి. ఆన్ హజ్రత్ సల్లల్లాహు అలైహి వసల్లం ఒక సందర్భమున హజ్రత్ అలీనుద్దేజింబి ఇట్లనిరి. అల్లాహ్ ప్రమాణముగా! నీ ద్వారా ఒక వ్యక్తి సన్మార్గము పొందుట నీకు గొప్ప ఎర్రటి రంగు గల ఒంటెలు లభించడం కంటే మేలైనది. దీనితో పోల్చబడినచో ఈ ప్రాపంచిక ఆస్తి పాస్తులు చాలా అల్పమైనవి. కనుక మీరు ప్రచారము చేసి ఇతరులు సన్మార్గము పొందుటకు కారకులగుము. అల్లాహ్ తఆలా వరములకు వారసులగుటకు మనము ప్రచారము చేసి ప్రపంచవాసుల మార్గదర్శనమునకు సమయము కేటాయించవలెను. ఇస్లాం సేవ వైపు మన దృష్టి కలిగించుచు హజ్రత్ మసీహ్ మౌవూద్ అలైహిస్సలాం ఇట్లనిరి.

ఇప్పుడు సమయము చాలా తక్కువున్నది. ఇంకా 18 లేదా 19 సంవత్సరముల వయసేనని ఏ యువకుడు నమ్ముకొని వుండకూడదు. ఆరోగ్యవంతుడు తన ఆరోగ్యమును నమ్ముకొని గర్వపడకూడదు. మంచి స్థితి కలిగిన వ్యక్తి తన ఆడంబరమును నమ్ముకొని వుండకూడదు. ఈ కాలము విప్లవాత్మకమైనది. ఇది చివరి కాలము. సత్యవంతున్ని, అసత్యున్ని అల్లాహ్ తఆలా పరీక్షించదలచెను. ఇది సత్యము, విశ్వసనీయత చూపించవలసిన కాలము. చివరి అవకాశము ఇవ్వబడెను. ఈ అవకాశమును కోల్పోయిన వ్యక్తికి దీని తరువాత మరే అవకాశము లభించదు.

ఇంకా ఇట్లనిరి. నోటి మాటలతో బైఅత్ ప్రకటించడం నిష్ప్రయోజనమే అగును. మిమ్ములను సత్యవంతులుగా చేయుటకు ప్రయత్నించుము, అల్లాహ్ తఆలాతో దుఆలు చేయుము. నేను అందించిన బోధను ఆచరించుటకు కృషి చేయుము. కప్తి నూహ్ (నూహ్ ఓడ) లో గల 'మా ఉపదేశము'ను ప్రతి అహ్మది తప్పక పఠించడమే కాక కప్తి నూహ్ మొత్తము పుస్తకాన్ని పఠించాలని నేను గత ఖుత్బాలో చెప్పివుంటిని. సత్యర్మల గురించి సూచించుచు హజ్రత్ మసీహ్ మౌవూద్ అలైహిస్సలాం ఇంకా ఇట్లనిరి.

ప్రజలు లా ఇలాహ ఇల్లల్లాహ్ ను ప్రకటించుచున్నట్లు మనము సాధారణంగా చూడగలము. ప్రవక్త సల్లల్లాహు అలైహి వసల్లంను నోటితో ఒప్పుకుంటారు. ఉపవాసములు కూడ వుంటారు. కాని ఆధ్యాత్మికత బొత్తిగా లేదన్నది వాస్తవము. సహృదయము, ఆధ్యాత్మికతతో ఈ కర్మలు వెలువడనంత వరకు ఎలాంటి ప్రయోజనము కలుగదు. ఈ కర్మలు పనికి రావు. ఎవరి ప్రార్థనలలో అశాంతి వున్నదో, మానసిక ఉద్దేశములు దాగివున్నవో వారి నమాజులు అల్లాహ్ తఆలా కొరకు కానే కావు. సత్యర్మల యదార్థమును ప్రస్తావించుచు హజ్రత్ మసీహ్ మౌవూద్ అలైహిస్సలాం ఇట్లనిరి.

అల్లాహ్ తఆలా ఆత్మ, ఆధ్యాత్మికతను చూడునని గుర్తుంచుకొనుము. అతడు బాహ్య కర్మలను చూడడు. అతడు వాటి వాస్తవికత, అంతర స్థితిని చూడును. వారి కర్మల లోతులో స్వార్థము, మానసికత గలదా లేదా అల్లాహ్ తఆలా నిజమైన విధేయత, వినమ్రత గలదా అని అల్లాహ్ తఆలా చూడును. అల్లాహ్ తఆలాకు పొట్టు ఇష్టము లేదు. దర్శన నిమిత్తం చేసిన కర్మలు మానవునికి ఉపయోగపడవు. అనుక్షణం దైవభీతి, అతని ప్రీతి దృష్టియందుండని కర్మలకు ఎలాంటి పుణ్యము దక్కదు. ఇటువంటి ప్రచారము కూడ ఎలాంటి ఫలితములు ఫలించదు. సత్కర్మలను అధికంగా చేయాలని తెలుపుచు వారిట్లనిరి.

విశ్వాసమును కొనసాగించదలచిన వ్యక్తి సత్కర్మలలో అభివృద్ధి సాధించవలెను. కర్మల ప్రభావము విశ్వాసములపై పడును. అందుకే పవిత్ర హదీసులో ఇట్లు గలదు. దొంగ దొంగతనమునకు పాల్పడుచున్నప్పుడు అతడు విశ్వాసిగా వుండడు. వ్యభిచారి వ్యభిచారమునకు పాల్పడుచున్నప్పుడు అతడు విశ్వాసిగా వుండడు. అతని దుష్కర్మలు అతని నిజమైన, సరియైన విశ్వాసముపై ప్రభావము పడి దానిని వృధా చేయును. మన జమాఅత్ తరచుగా సత్కర్మలు చేయవలెను. దైవభీతి, పవిత్రత, నిజమైన విధేయతతో అతన్ని సంతోషపెట్టినప్పుడే అల్లాహ్ తఆలా కరుణించును. ఆపదలో విశ్వసనీయత, సత్యతపై నిలిచిన వారితోనే అల్లాహ్ తఆలా సంతోషించును.

సంపూర్ణ విధేయతతో సత్కర్మలు చేసినప్పుడే అవి సత్కర్మలనబడును. అల్లాహ్ తఆలా ప్రీతి పొందుటకే సత్కర్మలు చేయవలెను. తమ కోరికల గోడలను పూర్తిగా పడవేసినప్పుడే, ప్రతి కర్మలో అల్లాహ్ తఆలా ప్రీతి ఉద్దేశమైనప్పుడే, అల్లాహ్ ఆదేశములను పూర్తిగా పాటించినప్పుడే నిజమైన విధేయత అనబడును. లాభమున్న చోట విధేయత వహించి, విధేయతను ప్రకటించి ఇష్టము లేని చోట ఫిర్యాదులు చేయడం సరికాదు. వ్యవస్థ గురించి అనవసర ఫిర్యాదులు చేయడంతో అతడు మొదట వ్యవస్థ నుండి దూరమగును, అనంతరం ధర్మము నుండి కూడ దూరమగును. మరల ఆ వ్యక్తి ఖిలాఫత్ నుండి దూరమగును, అల్లాహ్ తఆలా నుండి కూడ దూరమగును. కొందరి అంతమును మేము ఇలాగే చూచినాము. హజ్రత్ మసీహ్ మౌవూద్ అలైహిస్సలాం ఇట్లనిరి.

ఇస్తిఫ్ఫూర్ (క్షమాపణ యాచించుట), పశ్చత్తాపము, ధార్మిక విద్యల అవగాహన, అల్లాహ్ తఆలా వైభవము దృష్టియందుంచుకొనుట, ఐదు పూటలు నమాజ్ చేయుటయే మన విజయ ఆయుధములు. దుఆ ఆమోదమునకు నమాజ్ మూలము. నమాజ్ చదివినప్పుడు అందులో దుఆ చేయగలరు, నిర్లక్ష్యము వహించకుము. దైవ హక్కులకు చెందినను లేదా ప్రజల హక్కులకు చెందినను ప్రతి పాపము నుండి దూరముండుము. హజ్రత్ మసీహ్ మౌవూద్ అలైహిస్సలాం సందేశ ప్రచారము, విజయములో అల్లాహ్ తఆలా మనందరిని భాగస్వాములుగా చేయునుగాక! పశ్చత్తాపము, ఇస్తిఫ్ఫూర్ చేయుచు, దుఆలు చేయుచు మనము ప్రచార కార్యక్రమాన్ని కొనసాగించవలెను. దైవ హక్కులు, ప్రజా హక్కులను చెల్లించువారమగుదుము గాక! ఈ హక్కులే సత్కర్మలను ఆచరించుటకు సూచించు చుండును. అల్లాహ్ తఆలా వాగ్దానముల మేరకు ఇస్లాం విజయ రోజులను కూడ చూచువారమగుదుము గాక! ఇన్ షా అల్లాహ్. అల్లాహ్ తఆలా ఇందుకు మనందరిని అనుగ్రహించుగాక!



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,

